

श्री.सीताराम कुंटे, भा.प्र.से. (१९८५) यांची  
सेवानिवृत्तीनंतर मुख्यमंत्री कार्यालयात “प्रधान  
सल्लागार” म्हणून नियुक्ती करण्याबाबत...

महाराष्ट्र शासन  
सामान्य प्रशासन विभाग  
शासन निर्णय क्रमांक: एईओ-१०२१/प्र.क्र.५३२/२०२१/दहा,  
मादाम कामा रोड, हुतात्मा राजगुरु चौक,  
मंत्रालय, मुंबई-४०००३२,  
दिनांक : ०१.१२.२०२१

**प्रस्तावना:-**

कोविड-१९ च्या पार्श्वभूमीवर राज्याची आर्थिक आणि प्रशासकीय यंत्रणा पुनःश्च वेगाने व प्रभावीपणे कार्यान्वित करण्यासाठी व्यापक व दिर्घ प्रशासकीय अनुभव असणाऱ्या व्यक्तीची मा.मुख्यमंत्री यांच्या कार्यालयात नितांत आवश्यकता असल्याने या कार्यालयात “प्रधान सल्लागार” म्हणून अनुभवी व्यक्तीची नियुक्ती करण्याची बाब शासनाच्या विचाराधीन होती.

**शासन निर्णय:-**

श्री.सीताराम कुंटे, भा.प्र.से. (१९८५) मुख्य सचिव पदावरून दि.३०.११.२०२१ रोजी सेवानिवृत्त झाले असून त्यांचा प्रशासनातील विविध महत्त्वाच्या पदावरील प्रदिर्घ अनुभव विचारात घेवून, त्यांची मुख्यमंत्री सचिवालयात “प्रधान सल्लागार” (Principal Advisor) म्हणून नियुक्ती करण्यात येत आहे. श्री.कुंटे हे कोविड -१९ च्या पार्श्वभूमीवर राज्याची आर्थिक आणि प्रशासकीय यंत्रणा पुनःश्च वेगाने व प्रभावीपणे कार्यान्वित करण्यासाठी वेळोवेळी देण्यात आलेली जबाबदारी पार पाडतील. त्याचप्रमाणे राज्यात नव्याने निर्माण झालेल्या आव्हानात्मक परिस्थितीत नवीन औद्योगिक गुंतवणूकीस चालना देण्यासंदर्भात विशेष उपाययोजना करण्यासाठी देण्यात आलेली जबाबदारी तसेच मा. मुख्यमंत्री महोदयांनी सोपविलेली इतर महत्त्वाची कामे व जबाबदाऱ्या पार पाडतील.

२. सदर नियुक्तीच्या संदर्भातील अटी व शर्ती पुढीलप्रमाणे असतील :-

१) श्री.सीताराम कुंटे यांना सेवानिवृत्तीपूर्वी मिळत असलेल्या एकूण वेतनातून (मूळ वेतन व महागाई भत्ता धरून) त्यांना मिळत असलेले निवृत्तीवेतन (महागाई भत्ता आणि अंशराशीकृत निवृत्तीवेतनासह) वजा केल्यानंतर येणारी रक्कम ही मासिक परिश्रमिक म्हणून निश्चित करण्यात येत आहे.

२) श्री. सीताराम कुंटे यांना मुख्य सचिवांना अनुज्ञेय असणारे इतर भत्ते व सुविधा (पदाकरिता आरक्षित निवासस्थान वगळून) अनुज्ञेय असतील.

- ३) श्री.कुंटे यांनी शासनाकडून निवासाची अन्य सुविधा न घेतल्यास त्या मोबदल्यात त्यांना भाप्रसे मधील Apex Scale च्या अधिकाऱ्यांना अनुज्ञेय असलेल्या निवासस्थानाएवढे निवासस्थान भाड्याने घेण्यासाठी शासनाकडून घरभाडे अनुज्ञेय असेल.
- ४) श्री.कुंटे यांनी शासनाकडून वाहनाची सुविधा न घेतल्यास त्या मोबदल्यात त्यांना शासन नियमानुसार अनुज्ञेय असणारा वाहनभत्ता कार्यालयात रुजू होतील त्या दिनांकापासून अनुज्ञेय असेल.
- ५) सदर नियुक्ती ही श्री.कुंटे रुजू होतील त्या तारखेपासून मा.मुख्यमंत्री यांचे पुढील विवक्षित आदेश प्राप्त होईपर्यंतच्या कालावधीसाठी असेल.
- ६) श्री.कुंटे यांना सदर प्रयोजनार्थ बैठकव्यवस्था व आवश्यक असलेले मनुष्यबळ उपलब्ध करून देण्याची कार्यवाही मुख्यमंत्री कार्यालयाकडून करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२११२०११२०८४३३९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सु.मो.महाडिक )  
सह सचिव, महाराष्ट्र शासन

प्रत,

१. मा.मुख्य सचिव, मंत्रालय, मुंबई.
२. श्री.सीताराम कुंटे, प्रधान सल्लागार, मुख्यमंत्री कार्यालय, मंत्रालय, मुंबई.
३. मा.राज्यपाल यांचे सचिव, मलबार हिल, मुंबई.
४. मा.मुख्यमंत्री यांचे अपर मुख्य सचिव/प्रधान सचिव/सचिव, मंत्रालय, मुंबई.
५. अ.मु.स. (सेवा), सामान्य प्रशासन विभाग, मंत्रालय, मुंबई.
६. सामान्य प्रशासन विभाग, ९, ९-अ, १०-अ, २१-अ, २१(रोख), २२, २३-अ, मंत्रालय, मुंबई.
७. निवड नस्ती.